

ಶ್ರೀ ಎಸ್. ಬಂಗಾರಪ್ಪ.—ಶ್ರೀ ಮಾನ್ ರಾಜಯ್ಯನವರಿಂದ ಅವರಿಗೆ I have asked the Hon. Secretary to retain his services at shirva ಎಂದು ೧೫-೬-೩೫ ರ ಕಾಗದಕ್ಕೆ ಉತ್ತರ ಬರೆದಿದ್ದಾರೆ. ಮಾನ್ಯ ಸದಸ್ಯರು ಸರಳವಾಗಿಯೇ ಪ್ರಶ್ನೆಯನ್ನು ಕೇಳಿದ್ದಾರೆ. ಇದು ಒಂದು ಸಣ್ಣ ಪ್ರಶ್ನೆ. ಇದಕ್ಕೆ ಸರಳವಾಗಿಯೇ ಉತ್ತರ ಕೊಡುವುದನ್ನು ಬಿಟ್ಟು ಬೇರೆ ಏನೋ ಹೇಳದರೆ ಹೇಗೆ ?

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಮಾನ್ಯ ಸದಸ್ಯರು ಸರಳವಾಗಿಯೇ ಪ್ರಶ್ನೆ ಕೇಳಿದ್ದರೆ ಸರಳವಾಗಿಯೇ ಉತ್ತರ ಕೊಡಬೇಕು, ಅದರ ಕೇಳಿದ ಪ್ರಶ್ನೆ ಸರಳವಾಗಿತ್ತೇ ?

ಅಧ್ಯಕ್ಷರು.—ಇನ್ನು ಇದರ ಮೇಲೆ ಹೆಚ್ಚು ಡಿಸ್ಕಷನ್ ಮಾಡುವುದು ಬೇಡ. ಮುಂದಿನ ಪ್ರಶ್ನೆಗೆ ಹೋಗೋಣ.

ಬೆಳ್ತಂಗಡಿಯಲ್ಲಿ ೩೦ ಹಾಸಿಗೆಯುಳ್ಳ ಆಸ್ಪತ್ರೆಯನ್ನು ನಿರ್ಮಿಸುವುದು

೩೦೦(೩೭೭) ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಬೆಳ್ತಂಗಡಿ ಪ್ರಾಥಮಿಕ ಆರೋಗ್ಯ ಕೇಂದ್ರದಡಿಯಲ್ಲಿ ೩೦ ಹಾಸಿಗೆಯ ಆಸ್ಪತ್ರೆಗೆ ಸರಕಾರದವರು ಮಂಜೂರಾತಿ ನೀಡಿದು ಕಟ್ಟಡದ ಕೆಲಸ ಪ್ರಾರಂಭವಾಗಿದಿರಲು ಕಾರಣಗಳು ? ಮತ್ತು ಯಾವಾಗ ಪೂರಂಭ ಮಾಡ ಂಗುವುದು ?

(ಆ) ಮೇಲ್ಕಂಡ ಆರೋಗ್ಯ ಕೇಂದ್ರದಲ್ಲಿ ಬಡವರಿಗೆ ಸರಿಯಾಗಿ ಚಿಕಿತ್ಸೆಯನ್ನು ನೀಡದಿರುವುದು, ಔಷಧಿಯನ್ನು ಕೊಡದಿರುವುದು ಮತ್ತು ಸದರಿ ಕೇಂದ್ರದಲ್ಲಿರುವ ಕ್ಷ-ಕಿರಣ ಯಂತ್ರವನ್ನು ಮರಿಸಿ ಮಾಡದಿರುವುದು ಸರಕಾರದ ಗಮನಕ್ಕೆ ಬಂದಿದೆಯೇ ? ಹಾಗಿದ್ದಲ್ಲಿ ಈ ಬಗ್ಗೆ ಸೂಕ್ತ ಕ್ರಮ ಕೈಗೊಳ್ಳಲಾಗುವುದೇ ?

ಡಾ|| ಹೆಚ್. ಎಲ್. ತಿಮ್ಮೇಗೌಡ.—(ಆರೋಗ್ಯ ಮಂತ್ರಿಗಳು)

(ಅ) ಆಡಳಿತಾತ್ಮಕ ಮಂಜೂರಾತಿ ನೀಡುವ ಪ್ರಸ್ತಾವನೆಯು ಸರ್ಕಾರದ ಪರಿಶೀಲನೆಯಲ್ಲಿದೆ. ಮಂಜೂರಾತಿ ನೀಡಿದ ನಂತರ ಕಟ್ಟಡದ ಕೆಲಸವನ್ನು ಪ್ರಾರಂಭಿಸಲಾಗುವುದು.

(ಆ) ಇಲ್ಲ.

ಸಾಮಾನ್ಯವಾಗಿ ಉಪಯೋಗವಾಗುವ ಔಷಧಿಯನ್ನು ಪ್ರತಿ ದಿನ ಕೊಡಲಾಗುತ್ತಿದೆ.

ಕ್ಷ-ಕಿರಣಯಂತ್ರ ಕೆಲಸ ನಿರ್ವಹಿಸುತ್ತಿದೆ.

ಶ್ರೀ ಕೆ. ವಸಂತ ಬಂಗೇರ.—ಸನ್ಮಾನ್ಯ ಅಧ್ಯಕ್ಷರೇ, "ಅ" ಪ್ರಶ್ನೆಗೆ ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಉತ್ತರ ಕೊಟ್ಟಿದ್ದಾರೆ. ಇದು ಸರ್ಕಾರದ ಪರಿಶೀಲನೆಯಲ್ಲಿ ಸುಮಾರು ಎರಡು ವರ್ಷಗಳಿಂದ ಇದೆ. ಇನ್ನೂ ಪರಿಶೀಲನೆ ಮಾಡಲಿಕ್ಕೆ ಸರ್ಕಾರಕ್ಕೆ ಎಷ್ಟು ವರ್ಷ ಬೇಕು ಎನ್ನುವುದು ಒಂದು ಪ್ರಶ್ನೆ. ಇಲ್ಲವೇ ನಿಗದಿತವಾಗಿ ಇನ್ನೆಷ್ಟು ದಿನಗಳಲ್ಲಿ ಈ ಪರಿಶೀಲನೆ ಮುಗಿದು ಮಂಜೂರಾತಿ ಕೊಡುತ್ತೇವೆ ಎನ್ನುವಂಥ ವಿಚಾರವನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕು. ಅಲ್ಲಿ ಸಾಮಾನ್ಯವಾಗಿ ಉಪಯೋಗಿಸುವ ಔಷಧಿಗಳನ್ನೂ ಕೊಡುತ್ತಾ ಇಲ್ಲ. ಅಲ್ಲಿಗೆ ಬಂದಂಥ ರೋಗಿಗಳಲ್ಲಿ ಶೇಕಡೆ ೯೦ ಜನರಿಗೆ ಚೀಟಿ ಬರೆದು ಕೊಟ್ಟು ಕಳುಹಿಸುತ್ತಾರೆ. ಔಷಧಿ ಕೊಡುತ್ತಾ ಇಲ್ಲ. ಉತ್ತರದಲ್ಲಿ ಸಾಮಾನ್ಯವಾಗಿ ಉಪಯೋಗವಾಗುವ ಔಷಧಿಗಳನ್ನು ಪ್ರತಿದಿನ ಕೊಡಲಾಗುತ್ತಿದೆ ಎಂದು ಹೇಳಿದ್ದಾರೆ ಆದರೆ ಅಲ್ಲಿ ಕೊಡುತ್ತಾ ಇಲ್ಲ. ನಂತರ "ಕ್ಷ" ಕಿರಣ ಯಂತ್ರ ಕೆಲಸ ಮಾಡುತ್ತಾ ಇಲ್ಲ. ಅಲ್ಲಿಗೆ ವೈದ್ಯರವರು ಭೇಟಿ ನೀಡಿದಾಗ ಇದನ್ನು ನೋಡಿದ್ದಾರೆ, ಈ ವಿಚಾರ ಅವರಿಗೆ ಗೊತ್ತಿದೆ. ಇನ್ನು ಮುಂದೆ ವೈದ್ಯರಿಗೆ ಸೂಕ್ತ ಸಲಹೆ ನೀಡಿ ಕೆಲಸ ಮಾಡಲಿಕ್ಕೆ ಆದೇಶ ಕೊಡುತ್ತೀರಾ ?

ಡಾ|| ಹೆಚ್. ಎಲ್. ತಿಮ್ಮೇಗೌಡ.—ಮಾನ್ಯ ಸದಸ್ಯರು ಪರಿಶೀಲನೆಗೆ ಎಷ್ಟು ವರ್ಷ ಬೇಕು ಎಂದು ಕೇಳಿದ್ದಾರೆ ಮಾನ್ಯ ಸದಸ್ಯರು ನೋಡಿರಬಹುದು, ಬಡ್ಡೆಟ್‌ನಲ್ಲಿ ೭ ಲಕ್ಷ ರೂಪಾಯಿಗಳನ್ನು ಇಟ್ಟಿದ್ದೇವೆ. ಅಡ್ಮಿನಿಸ್ಟ್ರೇಟಿವ್ ಅಪ್ರೊವಲ್ ಇಲ್ಲದೆ ಮಾಡುವುದಕ್ಕಾಗುವುದಿಲ್ಲ. ಬಡ್ಡೆಟ್

ಅಪ್ಪುರವಲ್ ಆದಮೇಲೆ, ಅಡಳಿತಾತ್ಮಕ ಮಂಜೂರಾತಿ ಕೊಟ್ಟು ಕೆಲಸ ಪ್ರಾರಂಭ ಮಾಡುತ್ತೇವೆ. ಆಮೇಲೆ 'ಕ್ಷ' ಕಿರಣ ಯಂತ್ರ ಕಟ್ಟು ಹೋಗಿದೆ ಎಂದು ಹೇಳಿದ್ದಾರೆ. 'ಕ್ಷ' ಕಿರಣ ಯಂತ್ರ ೮-೭-೧೯೮೫ ರಿಂದ ಕೆಲಸ ಮಾಡುತ್ತಿದೆ. ಮಾನ್ಯ ಸದಸ್ಯರು ಇತಿಚಿನ್ ವಿಷಯವನ್ನು ತಿಳಿದುಕೊಂಡ ಹಾಗೆ ಕಾಣುವುದಿಲ್ಲ. ಆಮೇಲೆ ಶೇಕಡ ೯೦ ಭಾಗ ಜನರಿಗೆ ವೈದ್ಯರು ಔಷಧಿಗಳಿಗೆ ಚೀಟಿ ಬರೆದು ಕೊಡುತ್ತಿದ್ದಾರೆಂದು ಹೇಳಿದರು ಅದು ಸತ್ಯಕ್ಕೆ ದೂರವಾದ ವಿಚಾರ, ಆ ರೀತಿ ಆಗುತ್ತಾ ಇಲ್ಲ. ದೈನಂದಿನ ಬಳಕೆಯಲ್ಲಿರತಕ್ಕ ಔಷಧಿಗಳನ್ನು ಸರ್ಕಾರದಲ್ಲಿ ಕೊಡಲಾಗುತ್ತದೆ. ಆದರೆ ಹೆಚ್ಚಿನ ಬೆಲೆಯುಳ್ಳ ಔಷಧಿಗಳನ್ನು ಕೊಡಲಿಕ್ಕೆ ಸಾಧ್ಯವಿಲ್ಲ. ಅಂಥಾದ್ದಕ್ಕೆ ಮಾತ್ರ ವೈದ್ಯರು ಚೀಟಿ ಕೊಡುತ್ತಾರೆ. ಅಡಳಿತಾತ್ಮಕ ಮಂಜೂರಾತಿ ಆದಮೇಲೆ ಆಸ್ಪತ್ರೆಯನ್ನು ಪ್ರಾರಂಭ ಮಾಡುತ್ತೇವೆ.

ಶ್ರೀ ಕೆ. ವಸಂತ ಬಂಗೇರ.—ಬೆಳ್ಳೂಗಡಿ ಪಿ. ಹೆಚ್. ಸಿ. ಯಲ್ಲಿ ಭ್ರಷ್ಟಾಚಾರ ತಾಂಡವ ಮಾಡುತ್ತಿದೆ ಎನ್ನುವುದು ಮಾನ್ಯ ಮಂತ್ರಿಗಳಿಗೂ ಮತ್ತು ಡೈರೆಕ್ಟರಿಗೂ ಗೊತ್ತಿರಬೇಕು ಅಲ್ಲಿನ ವೈದ್ಯಾಧಿಕಾರಿಗಳು ತಿಂಗಳು ರಿ ದಿವಸ ಆರಂಭ ಗರ್ಭಿಣಿಯರಿಗೆ ಗರ್ಭಪಾತ ಮಾಡುವಂಥ ಕೆಲಸ ಮಾಡುತ್ತಾ ಇದ್ದಾರೆ. ಈ ರೀತಿ ಪರವಾನಗಿ ಇಲ್ಲದೆ ಗರ್ಭಪಾತಮಾಡಿದ್ದಾರೆ, ಇದರಿಂದಾಗಿ ೬ ಜನರು ತೀರಿಕೊಂಡಿದ್ದಾರೆ ಆ ಆಸ್ಪತ್ರೆಯಲ್ಲಿ ೫೦೦ ರೂಪಾಯಿ ಕೊಟ್ಟರೆ ಗರ್ಭಪಾತ ಮಾಡಿಬಿಡುತ್ತಾರೆ. ಇತ್ತೀಚೆಗೆ ಅದರ ಕಳೆದ ೮-೪-೧೯೮೫ ರಲ್ಲಿ ಬಂಟ್ವಾಳ ತಾಲ್ಲೂಕಿನ ನಾರಾಯಣ ಪೂಜಾರಿಯವರ ಪುತ್ರಿ ೧೭ ವರ್ಷ ಬ್ರಾಹ್ಮಣ ಯಶೋಧ ಎಂಬುವರಿಗೆ ಗರ್ಭಸ್ವಾಮಾಡಿ, ಅವರು ದಿನಾಂಕ ೨೪-೪-೧೯೮೫ ರಂದು ವೆನ್‌ರಾಕ್ ಆಸ್ಪತ್ರೆಯಲ್ಲಿ ತೀರಿಕೊಂಡಿದ್ದಾರೆ. ಸದರಿ ಡಾಕ್ಟರ್ ಮೇಲೆ ಕೇಸ್ ರಿಜಿಸ್ಟರ್ ಆಗಿದೆ. ಇವತ್ತಿನವರೆಗೆ ಆ ಡಾಕ್ಟರ್‌ಮೇಲೆ ಯಾವುದೇ ಕ್ರಮ ತೆಗೆದುಕೊಂಡಿಲ್ಲ. ಆದ್ದರಿಂದ ಆ ಡಾಕ್ಟರನ್ನು ಅಮಾನತ್ತಿನಲ್ಲಿಟ್ಟು ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶಾ|| ಹೆಚ್. ಎಲ್. ತಿಮ್ಮೇಗೌಡ.—ಈ ವಿಚಾರ ಸರ್ಕಾರದ ಗಮನಕ್ಕೆ ಇನ್ನೂ ಬಂದಿಲ್ಲ. ತಾವು ಈಗ ಹೇಳುತ್ತಿದ್ದೀರಿ, ಇದು ಆಗಿ ೪ ತಿಂಗಳಾಗಿದೆ. ನಮ್ಮ ಅಧಿಕಾರಿಗಳ ಗಮನಕ್ಕೆ ಬಂದಿಲ್ಲ ಈ ದಿವಸ ನಮ್ಮ ಗಮನಕ್ಕೆ ತಂದಿದ್ದೀರಿ ಲೀಗಲ್‌ಗಳು ಆಪರೇಷನ್ ಮಾಡುವುದಕ್ಕೆ ಪ್ರಾವೀಜನ್ ಇದೆ. ಆದರೆ ಪ್ರಕಾರ ಮಾಡಿದ್ದಾರೆ. ಯಾವುದೇ ವಿಚಾರ ಮಾಡದೆ ಅವರನ್ನು ಅಮಾನತ್ತಿನಲ್ಲಿ ಇಡುತ್ತೇನೆ ಎಂದು ಇಲ್ಲಿ ಹೇಳುವುದಕ್ಕೆ ಸಾಧ್ಯವಿಲ್ಲ. ಆಮೇಲೆ ಭ್ರಷ್ಟಾಚಾರ ತಾಂಡವವಾಡುತ್ತಿದೆ ಎಂದು ಹೇಳಿದ್ದೀರಿ. ಅದು ನಮ್ಮ ಗಮನಕ್ಕೆ ಬಂದಿಲ್ಲ. ಮಾನ್ಯ ಸದಸ್ಯರು ಈ ಹೇಳುತ್ತಿದ್ದೀರಿ ಅಲ್ಲಿ ಭ್ರಷ್ಟಾಚಾರವಿದ್ದರೆ ಅದನ್ನು ತಡೆಯುವುದಕ್ಕೆ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಇಲ್ಲಿ ಆಪರೇಷನ್‌ಮಾಡಿ ಮಗು ಸತ್ತಿಲ್ಲ. ತಾಯಿ ಸತ್ತಿದ್ದಾರೆ ಮಗುವನ್ನು ತೆಗೆದುಬಿಟ್ಟಿದ್ದಾರೆ. ಆದರೆ ಇವರ ಬಗ್ಗೆ ಸೂಕ್ತ ಕ್ರಮವನ್ನು ನೀವು ತೆಗೆದುಕೊಂಡಿಲ್ಲ.

ಅಧ್ಯಕ್ಷರು.—ನೆಕ್ಸ್ ಕೊಶ್ಚನ್.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ತಮಗೆ ಗೊತ್ತಿದೆ, ನಾನು ಸಾಮಾನ್ಯವಾಗಿ ಹೀಗೆ ಪ್ರವೇಶ ಮಾಡುವುದಿಲ್ಲ. ಇದು ತುಂಬಾ ಸೀರಿಯಸ್ ವಿಚಾರ.

ಅಧ್ಯಕ್ಷರು.—ಇಲ್ಲಿರುವುದೆಲ್ಲಾ ಸೀರಿಯಸ್ಸೇ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಪ್ರತಿಯೊಂದು ಸಂದರ್ಭದಲ್ಲೂ ಪ್ರತಿಯೊಂದು ವಿಚಾರವನ್ನು ಸದನದಲ್ಲಿ ಪ್ರಸ್ತಾಪ ಮಾಡಿ ಮಂತ್ರಿಗಳ ಗಮನಕ್ಕೆ ತರಲು ಸಾಧ್ಯವೆ ?

ಶ್ರೀ ಕೆ. ವಸಂತ ಬಂಗೇರ.—ಈ ರೀತಿ ಆದರೆ ಸರ್ಕಾರದ ಕುಟುಂಬ ಯೋಜನೆಯೇ ಬೇಕಾಗಿಲ್ಲ, ಅಲ್ಲಿ ದಿವಸಕ್ಕೆ ೨೫ ಜನರನ್ನು ಡಾಕ್ಟರ್ ತೆಗೆಯುತ್ತಾರೆ.

ಶಾ|| ಹೆಚ್. ಎಲ್. ತಿಮ್ಮೇಗೌಡ.—ಅಧ್ಯಕ್ಷರ, ಮಾನ್ಯ ಸದಸ್ಯರು ಈ ರೀತಿ ಹೇಳುವುದು ಸರಿಯಲ್ಲ. ಈ ವಿಚಾರವನ್ನು ಇವತ್ತು ನಮ್ಮ ಗಮನಕ್ಕೆ ತಂದಿದ್ದಾರೆ, ಈ ವಿಚಾರ ನಮ್ಮ ಗಮನಕ್ಕೆ ಬಂದಿಲ್ಲದೇ ಇರುವಾಗ ಏನು ಮಾಡುವುದಕ್ಕೂ ಸಾಧ್ಯವಿಲ್ಲ. ಇವತ್ತಿನ ದಿವಸ ಈ ವಿಚಾರವನ್ನು ನಮ್ಮ ಗಮನಕ್ಕೆ ತಂದಿದ್ದಾರೆ, ತಕ್ಷಣ ವಿಚಾರಮಾಡಿ ಕಾನೂನು ಬದ್ಧವಾಗಿ ವೈದ್ಯರ ವಿರುದ್ಧ ಎನ್ ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇನೆಂದು ನಾನು ಆಗಲೇ ಹೇಳಿದ್ದೇನೆ.